



TÓRSHAVNAR  
KOMMUNA



# SKELTISREGLUGERÐ

Tórshavnar kommuna

---





Skeltisreglugerð

2023



Tórshavnar Kommuna



# 1.0

ENDAMÁL VIÐ  
REGLUGERÐINI

**s. 12**

# 2.0



SKELTISHÆTTIR

**s. 14**

# 3.0

ENDAMÁL VIÐ  
SKELTINUM

**s. 16**



# 4.0

MEGINREGLUR  
FYRI SNIÐ,  
UPPSETAN OG  
STAÐSETING

**s. 18**

# 5.0

ÓBYGT ØKI

**s. 24**

0.0 >

# SKELTISLOYVI OG SKRÁSETING >

---

Sum meginregla skalt tú altíð søkja um skeltisloyvi (byggiloyvi), um tú ætlar at seta skelti upp. Tíðaravmarkað skelting krevur ikki skeltisloyvi men skal skrásetast hjá Tórshavnar kommunu áðrenn tað verður sett upp.

Allar umsóknir um at seta skelti og lýsingar upp, verða viðgjørðar við støði í m.a. almennu og serstøku byggisamtyktunum og skeltisreglugerðini.

Kommunan kann sýta fyri at góðkenna umsóknina, um ein góð heildarmynd ikki verður mett at spyrjast burtúr í mun til umhvørvið og heildarmyndina. Ein ítøkilig meting verður gjørd í hvørjum føri.

## **Hvar kann eg søkja?**

Søk um skeltisloyvi umvegis vangan.

Kort, sum vísir ásetingar fyri skelting fyri teir ymsu umráðispartarnar er at finna á [www.torshavn.fo](http://www.torshavn.fo).

# 0.1 LESIVEGLEIÐING >

-----

HETTA ER EIN STUTT LESIVEGLEIÐING TIL SKELTISREGLUGERÐINA HJÁ TÓRSHAVNAR KOMMUNU. ÁSETINGARNAR Í SKELTISREGLUGERÐINI ERU RÓTFESTAR Í ALMENNUNN BYGGISAMTYKTINI, SUM ER TANN BERANDI OG YVIRSKIPADA ÆTLANIN, FYRI M.A. HVAR Í KOMMUNUNNI EIN KANN BYGGJA. ALMENNA BYGGISAMTYKTIN VÍSIR SÍÐANI TIL SKELTISREGLUGERÐINA, SUM MEIRI NEYVT FER INN Á, HVUSSU SKELTINGIN SKAL SÍGGJA ÚT.

## HVUSSU LESI EG SKELTISREGLUGERÐINA?



Skeltisreglugerðin er ein ætlan, ið nágreinir, hvussu skelting í kommununi skal fara fram og hvussu skeltingarsniðið skal síggja út. Sum nevnt eru ásetingarnar fyrri skelting rótfestar í Almennu byggisamtyktini.

Umráðispartarnir í almennu byggisamtyktini eru økir, ið eru ætlað ávísing virksemi, og hava byggiregulandi ásetingar hesum viðvíkjandi. Almenna byggisamtyktin er býtt upp í ymskar umráðispartar við ymsum nágreinaðum ásetingum. Eins og við ásetingunum um umhvørvisflokking

verða ásetingarnar um skelting fyrri viðkomandi umráðispartar í byggisamtyktini. Víst verður síðani til skeltisreglugerðina, ið m.a. nágreinir staðseting og snið av skeltum.

Eitt kort er knýtt til reglugerðina, soleiðis at borgarar á ein smidligan hátt kunnu síggja, hvørjar ásetingar eru á teimum einstøku økjunum í kommununi.

Skeltisreglugerðin er galdandi, frá tí degi hon verður samtykt í Umhvørvismálaráðnum.





### **Skeltisreglugerðin er býtt upp í fimm partar:**

- **Endamál við reglugerðini**

Í hesum partinum verður innihaldið í skeltisreglugerðini lýst, harumframt mannagongdir og leiðbeiningar.

- **Skeltishættir**

Í hesum partinum verður skilað ímillum aktiv skelti og passiv skelti, ið eru ávikavist elektroniskir skermar og vanlig statisk skelti úr ymsum tilfari.

- **Endamál við skeltinum**

Í hesum partinum, verða tey trý skeltissløgini, sum Tórshavnar kommuna loyvur, lýst. Hetta eru; Virkis- og tænauskeltir, kunningarskeltir og lýsingarskeltir.


- **Meginreglur fyri snið, uppsetan og staðseting**


Í hesum partinum verða yvirskipaðir tættir innan snið, uppsetan og staðseting av skeltinum lýst umframt ymiskir háttir at skelta uppá, so sum húsaveggskelti, hangandi skelti, uppáklistrað vindeygu, vanlig og størri leys skelti, navnaskelti á bústaðarøki, tíðaravmarkað skelting, talgildir skermar og kunningarskelti.

- **Óbyggt øki - 4. Grundumráði**

Í hesum partinum verður undirstrikað, at skelting í 4. Grundumráði vanliga ikki eru loyvd.

**Góðan lesihug!**





**Útgevari:** Tórshavnar kommuna 2023

**Lagt til rættis:** Býarskipanardeildin

**Stýrisbólkur:** Bogi Jacobsen, tekníski stjóri

Birita Wardum, býararkitektur

Marius Müller, leiðari á byggimálsdeildini

Fríður P. Dalsgarð, býarverkfrøðingur

Róar H. Olsen, leiðari á umhvørvisdeildini

**Samskipari og skrivari:** Sissal C. Fosaa og Jóannes B. Lamhauge.

**Kort:** Sissal Christina Fosaa / Tórshavnar kommuna

**Snið og uppseting:** Sendistovan

**Myndir:** Høgni Heinesen

**Endurgeving:** Við endurgeving av innihaldi í hesi skeltisreglugerð skal Tórshavnar kommuna sjónliga upplýsast sum kelda.





# 10




# ENDAMÁL VIÐ REGLUGERÐINI >

---

Endamálið við skeltisreglugerðini er at kunnað vinnu og borgarar í Tórshavnar kommunu um hvussu skelti skulu takað seg út so hesi ikki eru til ampa fyri nærumhvørvi. Hetta kundi t.d. verið við at venda ljósskeltir soleiðis, at tey í mest møguligan mun venda vekk frá bústaðarøkjum og at skeltini eru tillagað til tað umhvørvið, sum tey eri í. Sum til dømis, hvussu eitt skelti tekur seg út á einum húsavegi.

Reglugerðin skal eisini vera við til at varðveita órørda dámin í óbygdum øki, umframt at syrgja fyri at fólk ikki órógvast av skeltingini, men hinvegin fáa kunning á ein høgligan og tryggan hátt.



2.0



# SKELTINGARHÆTTIR >

Í FYLGJANDI PARTI, VERÐUR SKILAÐ ÍMILLUM TVEIR HÁTTIR AT SKELTA UPPÁ. UNDIR TEIMUM BÁÐUM SKELTINGARHÁTTUNUM VERÐA YMSU SKELTINGARSNIÐINI REKSAÐ UPP.

Skilað verður ímillum aktiv skelti og passiv skelti.

**Aktiv skelti** eru skelti, har skap ella tekstur er myndað við ljósi, t.d. elektroniskar skermar. Hóast kunningin, ið verður víst á skíggjanum, er statisk, er hetta eitt aktivt skelti, tí at skíggjin er elektroniskur. Eitt flættiskelti er eisini at skilja sum eitt aktivt skelti, tí myndin sjálvvirkandi skiftir við stuttum millumbili.

Tað finnast ymsir mátar at skelta við aktivari skelting:


Talgildir skermar so sum:

- Vanlig leys skelti
- Størri leys skelti
- Húsaveggjar skelti
- Skelti í vindeygum

**Passiv skelti** eru skelti, har skeltisflatan sjálv er statisk og ikki er úr ljósútbúnaði, men kann vera lýst á ella gjørt sjónligari við ljósi.

Tað finnast ymsir mátar at skelta við passivari skelting:

- Húsaveggjar skelti
- Hangandi skelti
- Uppáklístrað vindeygu
- Vanlig leys skelti
- Størri leys skelti
- Skelti – virki í privatum bústaði
- Navnaskelti í bústaðarøki



# 3.0






# ENDAMÁL VIÐ SKELTINUM >

Í HESUM PARTINUM, VERÐUR ENDAMÁLIÐ VIÐ SKELTINGINI LÝST. ENDAMÁLIÐ HER ER AT LÝSA TEY YMISKU SKELTISSLØG, SUM TÓRSHAVNAR KOMMUNA LOYVIR.

## **Virkis- og tænauskelti**

Er at skilja sum skelti, ið vísir heiti á fyrirtøku, tænaustu og virkseimi á ognini, har virkseimið fer fram. Virkis- og tænauskelti skulu verða passiv skelti.




## **Kunningarskelti**


Er at skilja sum skelti, ið er sett upp til at kunna og vísa veg til eitt nú friðað øki, almenn øki, urtagarðsøki, spæliøki og tilíkt. Kunningarskelti skulu vera passiv skelti.



## **Lýsingaskelti**

Er at skilja sum skelti, bannarar og skermar, ið eru settir upp til at vísa tíðaravmarkaðar lýsingar, eitt nú tiltøk, framförðslur, valstríð, útsølu, ogn til sølu og tilíkt. Lýsingaskelti kunnu bæði vera aktiv og passiv.





4.0



# MEGINREGLUR FYRI SNIÐ, UPPSETAN OG STAÐSETING >

---


## Pkt. 1. Yvirskipað

- Tú skalt altíð søkja um skeltisloyvi, áðrenn tú setur skelti upp.
- Vend tær altíð til kommununa, áðrenn tú keypir ella bíleggur skeltið.
- Tíðaravmarkað skelting krevur ikki skeltisloyvi, men skal skrásetast hjá Tórshavnar kommunu áðrenn tað verður sett upp.  
Sí **pkt. 11. Tíðararavmarkað skelting – lýsingarskelti og kunningarskelti.**
- Skeltiseigarin, hevur ábyrgdina av at skeltið er fest væl og at tað verður tikið niður, tá tað er liðugt lýst. Skeltiseigarin skal tryggja, at skeltið ikki ger skaða á fólk og lutir, t.d. tí tað fer í vindi.
- Skelting skal tillagast í mun til tað umhvørvi, sum tað verður sett í. Her verður serliga hugsað um støddarlutfall, lit, og ljósseting
- Skeltið skal altíð hugsast sum ein partur av heildini, tað verður sett í. T.e. húsaveggin ella øki.
- Bert ferðsluskelti góðkend av ferðslu-myndugleikanum mugu verða við almennan vegjaðara.
- Á kunningar- og tíðaravmarkaðum skeltum skal kunning og grafiska dygdin verða so greið, at boðskapurin kann skiljast uttan at minka um ferðina í bili.
- Hvítt / neutralt kastljós kann varpast á skeltið, og skal ikki vera blendandi fyri ferðslu ella bústaðir.

FRAMHALD Á NÆSTU SÍÐU >

## 4.1 LÝSING FRAMHALD

### Pkt. 2. Húsaveggjar skelti - virkis og tænaustskelti




- Hvør framsíða á handli/virki kann í mesta lagi hava eitt húsaveggjar skelti
- Framsíður, sum umsitingin í TK metir at verða óvanliga langar framsíður kunnu tó hava fleiri húsaveggjar skelti.
- Skeltingin skal ikki fjala byggilistarligu staklutirnar, eitt nú detaljur, vindeygu, hurðar, portur o.s.fr.
- Skelti skulu fyrst og fremst vísa á dynnar ella høvuðsframsíðuna á bygningi
- Um fleiri virkir eru í sama bygningi skulu skeltini samskipast og hóska saman í skala, litbrigði og sniði.
- Um fleiri skelti verða sett á ein húsavegg er týðningarmikið, at tey verða samskipað fyrri at skapa eina góða heildarmynd.




- Dúkar/bannarar kunnu setast upp á húsavegg sum tíðaravmarkað skelting. **Sí pkt. 11. Tíðaravmarkað skelting - lýsingarskelti og kunningarskelti.**

### Pkt. 3. Húsaveggjar skelti í miðbýnum - virkis og tænaustskelti

- Sniðið á húsaveggjar skeltum í miðbýnum, skal vera útskornir bókstavir settir beinleiðis á húsaveggjin ella á eina klára plátu.



- Hvítt / neutralt kastljós kann varpast á skeltið, ella setast aftan fyrri bókstavirnar.
- Skelti í miðbýnum, skulu ikki fara upp um takskeggið.



### Pkt. 4. Uppáklistrað vindeygu í miðbýnum - virkis og tænaustskelti

- Handlar, ið klistra við filmi/foliu á vindeygu í miðbýnum, kunnu í mesta lagi dekla 1/3 av hvørjum rúti á handilsframsíðuni.
- Øll vindeygu, ið liggja í veghædd, skulu verða gjøgnumskygd, hetta merkir at tað skal síggjast ígjøgnum uppáklistraða filmin/foliu.

### Pkt. 5. Hangandi skelti - virkis og tænaustskelti

- Hvør framsíða á handli kann í mesta lagi hava eitt hangandi skelti. Framsíður, sum umsitingin í TK metir at verða óvanliga langar framsíður kunnu tó hava fleiri húsaveggjarskelti.
- Um fleiri skelti verða hongd á ein

bygning, er týðningarmikið at tey verða samskipað fyrri at skapa eina góða heildarmynd.

- Hangandi skelti skulu ikki vera størri enn 0,5 m<sup>2</sup>.
- Hangandi skelti skulu hava eina frástøðu á í minsta lagi 1,5 m frá grannamarki.
- Hangandi skelti skal hanga í minsta lagi 2,2 m yvir lendum og í mesta lagi rækka 1 m út frá framsíðuni á bygninginum, og í minsta lagi 1 m frá koyribreyt og súkklubreyt (BK17:120).

#### **Pkt. 6. Vanlig leys skelti - virkis og tænauskelti**

- Handlar kunnu seta eitt leyst skelti fyrri hvørja ogn.
- Um fleiri virkir í sama bygningi vilja lýsa við leysum skeltum, skulu skeltini síggjast sum ein heild.
- Vanlig leys skelti skulu í mesta lagi vera 1,8 m høg, mált frá lendum, og í mesta lagi 0,6 m breið.
- Leys skelti mugu ikki standa nærri enn 2,5 m frá grannamarkið.

#### **Pkt. 7. Størri leys skelti - virkis og tænauskelti**

- Hvørt virki skal ikki hava meira enn eitt stórt leyst skelti.
- Um fleiri virkir í sama bygningi vilja lýsa við leysum skeltum skulu skeltini síggjast sum ein heild. Ein møguleiki er at seta eina felags skeltimastur ella eitt felags skelti upp. Hetta kundir verið ein ramma, har grundliturin er tann sami á øllum skeltum í somu rammu, og hvørt einstakt skelti kann í mesta lagi verða 1 m<sup>2</sup> til víddar við eini hædd á mesta lagi 1,5 m.



- Størri leys skelti og skeltamastrar skulu í mesta lagi vera 4 m høg, mált frá lendum, og í mesta lagi 1,5 m breið.
- Í serligum førum, til dømis á økjum nærehendis innkomuvegir, kunnu skelti vera í mesta lagi 6 m høg, treytað av at tað hóskar til umhvørvið.

#### **Pkt. 8. Leys skelting í bústaðarøki - virkis og tænauskelti**

- Leys skelting fyrri virki í bústaðarøki, kann í mesta lagi vera 0,25 m<sup>2</sup> til víddar.
- Loyvi er at seta eitt leyst skelti á lendið á privatum stykki.
- Skeltið kann í mesta lagi vera 0,9 m høg, mált frá lendum.
- Staðseting av skeltinum má ikki verða til ampa fyrri útsýni hjá ferðsluni

#### **Pkt. 9. Húsaveggjarskelting í bústaðarøki - virkis og tænauskelti**

- Húsaveggjarskelti fyrri virki í bústaðarøki, kann í mesta lagi vera 0,25 m<sup>2</sup> til víddar.
- Sniðið á húsaveggjarskeltum í bústaðarøkjum, skal vera útskornir bókstavir settir beinleiðis á húsaveggin ella á eina klára plátu

#### **Pkt. 10. uppáklistrað vindeygu í bústaðarøkjum - virkis og tænauskelti**

- Virkir í bústaðarøkjum kunnu klistra við filmi/foliu á vindeygu men kann tað uppáklistraða í mesta lagi verða 0,25 m<sup>2</sup>.

Legg til merkis at eitt virki í einum bústaðarøki einans kann skelta við einum húsaveggjarskelti ELLA uppáklistrað vindeyga.

#### **Pkt. 10. Navnaskelti í bústaðarøki**

- Leyst skelti kann í mesta lagi vera 2 m<sup>2</sup>.
- Leyst skelti skal setast við innkoyring/ atkomuveg til bústaðarøkið. Eru fleiri

atkomuvegir til bústaðin, kann eitt skelti setast við hvønn atkomuveg.

- Hvør Lýsing skal vera á skerminum í minsta lagi 30 sek, áðrenn myndin skiftir

#### **Pkt. 11 Tíðararavmarkað skelting – Lýsingarskelti og kunningarskelti**


- Skelti ella dúkar við kunningar- og lýsingarskeltum, fyri eitt nú serlig tiltøk kunnu hanga í mesta lagi í 6 vikur.
- Valplakatir kunnu tó hanga í 4 vikur.
- Allar plakatar og lýsingar skulu takast burtur, dagin eftir at tiltakið, ið verður lýst ella kunnað um, er liðugt. Um hetta ikki verður gjørt, verða tey tikin burtur fyri rokning ábyrgdarans.
- Staðseting av skeltinum má ikki verða til ampa fyri útsýni hjá ferðsluni.
- Dúkar kunnu heingjast á húsaveggir til serlig høvi, til dømis til býarveitslur, festivalar og størri ítróttartiltøk. Dúkar skulu lagast til støddina á húsavegginum og setast væl og virðiliga fast, eitt nú í rammu.
- Í sambandi við sølu av fastari ogn, kann bert eitt lýsingarskelti verða sett á stykkið ella bygningin. Skeltið skal ikki vera størri enn 1 m<sup>2</sup> til víddar.
- Viðmælt er at nýta burðardygt ella endurnýtiligt tilfar til skeltingina ella sjónvarpsskíggjar.

#### **Pkt. 12. Talgildir skermar – Lýsingarskelti**


- Myndin skal ikki flyta seg ella bleiktra og liturin kann ikki verða ov bjartur.
- Skermarnir kunnu í mesta lagi lýsa við 6500 nits í fullum dagsljósi og í mesta lagi 50 - 300 nits í myrkri, mátað vatnrætt út frá eini flatu við hvítum ljósi, mátað við 25m frástøðu.
- Ljósstyrkin skal sjálvvirkandi stillast í mun til kringumstøðurnar.
- Lýsingarteksturin skal vera stuttur og greiður. Tað skal vera skjótt og lætt at lesa frá bilinum.
- Skermurin skal vendast burtur frá bústaðarøkjum.
- Skermurin skal ikki vera tendraður millum kl. 22 og 06.

#### **Pkt. 13. Kunningarskelti - vegvísing**

- Skeltið skal einans hava yvirskipað heiti á, til dømis farstøð, viðarlund, hotel, listasavn ella tilíkt.
- Lýsast skal við góðkendari myndatalvu.
- Tað er ikki loyvt at seta búmerki, lýsing ella tilíkt á kunningarskeltið.







5.0





# ÓBYGT ØKI

## - 4. GRUNDUMRÁÐI >

---

Landslag og útsýni skulu ikki órógvast av lýsingum. Tí er bannað at skelta í óbygðum øki. Tó eru ávís undantøk fyri virkir.

Virki í óbygðum øki kunnu fáa loyvi til at seta skelti á eignar bygningar ella nærhendis. Skeltið skal ikki skara fram úr landslagnum ella vera sjónligt langt burturfrá. Ein ítøkilig meting verður gjørd í hvørjum einstøkum føri.





